



என்று காண்போம்? தலைவா உன்னை!



எங்கே? எங்கே? எங்கே நீ? என
இதயம் விம்மித் துடிக்கின்றதே!
என்று காண்போம் இனிமேல் உன்னை?
எங்கள் நெஞ்சம் வெடிக்கின்றதே!
மங்காப் புகழின் மாபெரும் தலைவா!
மழலையும் கண்ணீர் வடிக்கின்றதே!
மறுநாள் விடியல் நீயில் லாமலா?
மனதில் பித்துப் பிடிக்கின்றதே!

சாயா தெழுந்த சரித்திர மே, உன்
சங்க நாதக் குரல் எங்கே?
தாளும் கோலும் தேயத் தேயத்
தத்துவம் தீட்டிய விரல் எங்கே?
ஓயா துழைத்த தலைவா! எங்கள்
உயிர் நீ சென்ற வழி எங்கே?
உயிரினும் மேலான உடன்பிறப் பே! என
ஒலிக்கும் அந்த மொழி எங்கே?

தூய கருப்புக் கண்ணாடிக்குள்
துளைக்கும் பார்வை ஒளி எங்கே?
தோள்கள் இரண்டும் சிலிர்க்க, மஞ்சள்
துண்டு தவழும் எழில் எங்கே?
தாயைப் போலும் நெஞ்சினில் அன்பு
ததும்பும் பாசப் பொழிவெங்கே?
தமிழால் முக்கனி விருந்து படைத்த
தலைவா! இலக்கியப் பிழிவெங்கே?

மேடை அனைத்தும் தேடுகின்றன!
வீரன் உன் முகம் பார்ப்பதற்கு!
மேவும் திசைகள் ஆவல் கொண்டன!
வெண்கலக் குரலைக் கேட்பதற்கு!
ஏடுகள் யாவும் வாடுகின்றன!
எழுத்தை அச்சில் கோப்பதற்கு!
ஏங்கு கின்றதே காலம்! உன்போல்
இன்னொரு மேதை வாய்ப்பதற்கு!



கவிச்சுடர்

கவிதைப்பித்தன்

ஆகஸ்ட் 18 முதல் 2024 நாடாளுமன்றத் தேர்தலை எதிர்கொள்ள

ஒன்றிய, நகர, பேருர்களில் வார்க்குள்தோறும் செயல்வீரர்கள் கூட்டம்!

நாமக்கல் மேற்கு மாவட்ட செயற்குழு கூட்டத்தில் தீர்மானம்

நாமக்கல், ஆக. 8- எதிர்கொள்ளும் வகையில் செயல்வீரர் கூட்டம் நடத்
ஆகஸ்ட் 18 முதல் 2024 ஒன்றிய, நகர, பேருக் துவது என மாவட்ட கழக
நாடாளுமன்றத் தேர்தலை ளில் வார்க்குள் தோறும் செயலாளர் எஸ்.எம்.மதுரா

திராவிட இயக்க தீரர்கள் நினைவு நாள்

சு.பெ. நீலகண்டன்
ஆகஸ்ட் 8 (1999)



பேரறிஞர் அண்ணா,
தலைவர் கலைஞர் ஆகியோரால்
ஈர்க்கப்பட்டு, இளமைக் காலம் முதல்
கழகத்தில் உறுப்பினராகி,
ஆழ்வார்பேட்டை பகுதியில் கழகம்
வளர்த்தவர்.

நான்கு முறை வட்டக் கழகச்
செயலாளராகவும், வட்ட
அவைத்தலைவர், மாவட்ட பிரதிநிதி
ஆகிய பொறுப்பு வகித்தவர்.

1996ல் சென்னை மாநகராட்சி மற்ற
உறுப்பினராக தேர்ந்தெடுக்கப்பட்டு
அப்பகுதி மக்களின் நன்மதிப்பை
பெற்றவர்.

இந்தி ஆதிக்க எதிர்ப்பு, சட்டநகல்
எரிப்பு, இலங்கை தமிழர் ஆதரவு
என கழகம் அறிவித்த அனைத்து
போராட்டங்களில் பங்கேற்று சிறை
சென்றவர்.

தலைமைக் கழகம்
தி.மு.க.

கிராமப்புற மக்களின் நலனில் மிகுந்த அக்கறைகொண்டு
திட்டங்களை சிறப்பாக செயல்படுத்தி வருகிறார் முதல்வர்!

அமைச்சர் சிவ.வீ.மெய்யநாதன் பேச்சு!

புதுக்கோட்டை, ஆக.8-
புதுக்கோட்டை மாவட்டம்,
திருவரங்குளம் ஒன்றியம்,
கிரமங்கலம் பேரூராட்சி மற்றும் அறந்தாங்கி
ஒன்றியம் பகுதிகளில் புதிய
திட்டப் பணிகளுக்கு அடிக்கல்
நாட்டி, முடிவுற்றப் பணிகளை,
சற்றுச்சூழல் மற்றும் காலநிலை மாற்றத்
துறை அமைச்சர் சிவ.வீ.மெய்யநாதன்
05.08.2023 அன்று திறந்து வைத்தார்.
இந்திகழ்ச்சிகள் மாவட்ட ஆட்சித்தலைவர் ஐ.சா.
மெர்சி ரம்யா தலைமையில்
நடைபெற்றது. பின்னர் அமைச்சர் சிவ.வீ.மெய்யநாதன்
தெரிவித்ததாவது;

தமிழ்நாடு முதலமைச்சர் அவர்கள் கிராமப்புற மக்களின்
நலனில் மிகுந்த அக்கறைகொண்டு
திட்டங்களை சிறப்பாக செயல்படுத்தி
வருகிறார்கள். அதன்படி இன்றையதினம்
திருவரங்குளம் ஒன்றியம், கிரமங்கலம்
பேரூராட்சி மற்றும் அறந்தாங்கி
ஒன்றியம் பகுதிகளில் புதிய
திட்டப் பணிகளுக்கு அடிக்கல்
நாட்டி, முடிவுற்ற பணிகள் திறந்து
வைக்கப்பட்டுள்ளது.

திருவரங்குளம் ஒன்றியம்,
முதலமைச்சரின் கிராம சாலைகள்
மேம்பாட்டுத் திட்டத்தின்கீழ்,
வெள்ளக் கொல்லை ஊராட்சியில்,
கிராமச்சாலை மேம்பாட்டுத்
திட்டத்தின்கீழ் ரூ.3.13 கோடி
மதிப்பீட்டில் அரையப்பட்டி முதல்
வெள்ளக் கொல்லை செல்லும் சாலைப்
பணி மற்றும் ரூ.3.88 கோடி
மதிப்பீட்டில் கீழையூர் முதல்
புதுக்காடு வழியாக வெள்ளக்கொல்லை
செல்லும் சாலைப் பணி, திருக்கட்டளை
ஊராட்சியில், ரூ.18 லட்சம்
மதிப்பீட்டில், அறிவொளி மேட்டுப்படி
அண்ணாநகர் சாலைப் பணி மற்றும்
ரூ.9.50 லட்சம் மதிப்பீட்டில்
அசோகநகர் முதல் திருக்கட்டளை
மேலக் கொல்லை சாலைப் பணி,
வேப்பங்குடி ஊராட்சியில் ரூ.14.50
லட்சம் மதிப்பீட்டில் முகிறி
சேதுபாவாசத்திரம் சாலையிலிருந்து
வேப்



பங்குடி பாரதியார் நகர் செல்லும்
சாலைப் பணி ஆகிய சாலைப் பணிகள்
மற்றும் திருக்கட்டளை ஊராட்சி
யில், சட்டமன்ற உறுப்பினர்
மேம்பாட்டு நிதியிலிருந்து ரூ.10
லட்சம் மதிப்பீட்டில் மேல்நிலை
நீர்த் தேக்கத்தொட்டி பணியும்
அடிக்கல் நாட்டி துவக்கி
வைக்கப்பட்டுள்ளது.

கிரமங்கலம் பேரூராட்சியில்
நபார்குடி திட்டத்தின்கீழ் ரூ.60.50
லட்சம் மதிப்பீட்டில் புதிய கால்நடை
மருந்தகக் கட்டடம் திறந்து
வைக்கப்பட்டுள்ளது. இதன்மூலம்
இப்பகுதிகளில் உள்ள சுமார் 39,200
கால்நடைகள் வளர்ப்போர்கள்
பயன்பெறுவர். தங்காது கால்நடைகளுக்குத்
தேவையான மருத்துவ வசதிகளை
முறையாக அளித்து, கால்நடைகளை
நோய்களிலிருந்து பாதுகாத்துக் கொள்
ளலாம். மேலும் அறந்தாங்கி
ஒன்றியம், நெய்வுத்தனி ஊராட்சியில்
ரூ.17.50 லட்சம் மதிப்பீட்டில் புதிய
ஊராட்சிமன்ற அலுவலகக் கட்டடம்
மற்றும் ரூ.10.20 லட்சம் மதிப்பீட்டில்
புதிய அங்கன்வாடி கட்டடமும்
திறந்து வைக்கப்பட்டுள்ளது.

கிரமங்கலம் பேரூராட்சியில்,
வருவாய் மற்றும் பேரிடர் மேலாண்மைத்
துறை யின் சார்பில், அறிவொளி நகர்
பகுதியினைச் சேர்ந்த நரிக்குறவர்
இன மக்களுக்கு 42 நபர்களுக்கு
விலை யில்லா வீட்டுமனைப் பட்டாக்களையும்,
111 நபர்களுக்கு பழங்குடியினர்
ஜாதிச் சான்றிதழ்களும் வழங்கப்பட்டது.
என அமைச்சர் சிவ.வீ.மெய்யநாதன்
தெரிவித்தார்.

தீர்மானங்களின் அடிப்படையில்
ஏகமனதாக நிறைவேற்றப்பட்ட
தீர்மானங்களை விளக்கிப் பேசினார்.

இக்கூட்டத்தில் முத்தமிழ்
அறிஞர் டாக்டர் கலைஞர் அவர்களின்
5ஆம் ஆண்டு நினைவு தினத்தை
ஒட்டி ஒன்றிய, நகர, பேரூர் கழகம்
மற்றும் கிளை, வார்டு கழங்கங்கள்
தோறும் உருவப்படும் வைத்து மரியாதை
செய்யுத்திட வேண்டும், சமத்துவம்
மற்றும் சமூகநீதி காத்திட்ட அறிஞர்
அண்ணாவின் அறவழியில் உழைத்த
முத்தமிழ் அறிஞர் கலைஞர் அவர்களின்
5ஆம் ஆண்டு நினைவு தினம் அன்று
பரமத்திவேலூர், திருச்செங்கோடு,
குமாரபாளையம் ஆகிய சட்டமன்ற தொகுதிகளில்
அமைதிப் பேரணி நடத்துவது, தலைமை
கழக ஆலோசனைப்படி வருகின்ற 2024
நாடாளுமன்றத் தேர்தலை எதிர்கொள்ளும்
வகையில் கழக ஆக்கப் பணிகளை
வேகப்படுத்தி கிளை கழகங்கள்
மற்றும் வார்டுகள் தோறும் வாக்குச்சா
லடிகள் வாரியாக நிர்வாகிகள் மற்றும்
கழகத் தொழர்களுக்கான செயல்வீரர்
கூட்டம் வருகின்ற ஆகஸ்ட் 18 ஆம் தேதி
முதல் தொடர்ந்து அனைத்து ஒன்றிய,
நகர, பேரூர் பகுதிகளில் நடத்துவது,
கழக இளைஞர் அணி செயலாளர்,
இளைஞர் நலன் மற்றும் விலையாட்டு
மேம்பாட்டுத்துறை அமைச்சர் உதயநிதி
ஸ்டாலின் தலைமையில் இளைஞர்
அணி சார்பாக 10 லட்சத் திற்கும்
மேற்பட்ட இளைஞர்களை ஒன்று
திரட்டி 2 வது மாநில மாநாடு
சேலத்தில் வருகின்ற டிசம்பர்
மாதம் நடைபெற அனுமதி அளித்த
கழக தலைவர் தமிழ்நாடு
முதலமைச்சருக்கு நன்றி தெரிவிப்பது,

கழகத் தலைவர், தமிழ்நாடு
முதலமைச்சர் அவர்களின் அறிவுறுத்தலின்படி
மாவட்ட, ஒன்றிய, நகர, பேரூர்
கழக நிர்வாகிகள் அனைவரும்
சமூக வலைத் தளங்களில் திராவிட
மாதல் ஆட்சியின் சாதனைகளை
மக்களிடம் தீவிரமாக கொண்டு
சேர்க்க வேண்டும் உள்விட்ட
பல்வேறு தீர்மானங்கள் நிறைவேற்றப்பட்டன.

ஞாலமெலாம் நின்புகழே; நாளெலாம் நின்நினைவே!

ஆயிரம் ஆண்டுகள் ஆனாலும் அப்பயனே, ஞாயிறு போல ஒளி நல்குவாய் மெய்யனே! கோயிலும் கடவுளும் கொடியவர் கூடாரம் ஆயிடக் கூடாதென்று அனலுரை எழுப்பியே பாயிரம் தீட்டிய புகத்தறிவுப் பெரியாரின் தீயினும் வெவ்விவ செஞ்சுடர்க் கதிரவனே! தாயினும் பரிவுடன் தாங்கிய அண்ணாவை மேவிய தம்பியருள் மேலான தம்பியே! ஆவியாய் உடன்பிறப்பை அனைத்திடும் தமையனே! சேயினும் அன்பாகச் செந்தமிழ் நாட்டினை ஓயினும் ஓயாமல் உயர்த்திய புரவலனே! காயினும் பிறருன்னைக் கனிவாகப் பொழிந்தவனே! மாயினும் மாயாமல் மக்களிடம் எழுந்தவனே! தேயினும் தேயாத செந்தமிழ்த் தலைவனே!



மாக்கடலாய் விரிந்தவனே! வலையாக விரித்தாலும் வஞ்சகத்தை அறிந்தவனே!

குலையாத வன்மையும் குன்றாத கொள்கையும் அலையாத நெஞ்சமும் அடங்காத வீரமும் மலையாத திடமும் மயங்காத நுட்பமும் கலையாத நெடுங்கனவும் கலங்காத அறிவுளமும் குலையாகக் கொண்டவனே! கோலோச்சி வென்றவனே!

விலையாக உனைக்கொண்ட விரிந்த ஒரு விண்ணுலகம் இலையாக எப்படித்தான் எங்களைவிட்டு ஏகினையோ? சிலையாக வடித்துன்னைத் திக்கெல்லாம் வைத்தாலும் உலையாகக் கொதிக்கிறதே உனைக்கான நெஞ்சங்கள்! தலைகாட்ட மாட்டாயோ தண்ணிலவாய்க் கொஞ்சந்தான்!

பேராசிரியர்
மா.செல்வராசன்

வாயாரப் பாடியே வளரலைகள் தாலாட்டச் சேயாக நீகேட்டுச் சென்றாயோ தேடியே! தீயான உன்னையொரு சிறையிலே இட்டாலும் மாயமாய் எங்கெங்கும் மணம்பரப்பி விடுவாயே! காயமே பொய்யென்று கலக்கத்தைக் கொள்ளாமல் மாயமே வாழ்வென்று மயக்கத்தில் குழம்பாமல் ஆயவே. புகத்தறிவு தன்மான அறிவுலகின் வாயிலைத் திறந்துவிட்டு வாழ்வனைக் காட்டிய தூயனே! கடலோரம் துயில்கின்றாய் என்றரைத்தால் மாயந்தான் அதுவன்றோ? மரணந்தான் உனக்குண்டோ!

அலைகடல் கரையோரம் அண்ணா உறங்குவதால் கலைக்கடலே! கழகமெனும் கவிழாத கப்பலின் தலைவனே! என்றுமே தரைட்டாது இயக்கிய கலைஞரே! ஒருபோதும் களைப்பினை அறியாமல் நிலையாக உழைத்தவனே! நிறைவேர்வை உதிர்த்தவனே! மலையாக உயர்ந்தவனே!

அவ்விய நஞ்சுத்தார் அமுக்காறு கொண்டுகே ஒவ்வொரு சிக்கலும் உருவாக்கும் போதெல்லாம் செவ்விய உன்றினைவே சிந்தையில் எழுகிறது! கவ்விய புறாவினைக் காத்த வண் மரபினனே! எவ்விதம் தீர்ப்பாய்நீ இலகுவாய் என்றெண்ணி அவ்விதம் தீர்ப்பதே அறிவுடைமை என்றியங்கித் தெவ்வரை வீழ்த்திடும் திறல்மிகு தளபதியின் எவ்வொரு செயலினும் ஏகுவது உன்றினைவே கொவ்வைபோல் சிவந்திடும்; கோலமாய்ச் சிறந்திடும்!

காலமெலாம் உழைத்ததனால் களைப்படைந்தாய் என்றிங்கே ஓலமெலாம் எழுப்புதற்கு ஒருவரும் முடியாதே! நீலவான் நீர்காற்று நெடும்புனல் சுடுங்கனல் கோலநிலம் குற்றுடுக்கள் குளிர்நிலா வளர்கதிர் சாலவே இருக்குமட்டும் சரித்திர நாயகனே! மேலெழும் விண்ணெழும் மேன்மேலும் விரிந்தெழும் ஞாலமெலாம் நின்புகழே; நாளெலாம் நின்நினைவே!